
Təqdim edilən məqalədə şəkər çuğundurunun əhəmiyyəti, yayıması respublikamızda istehsalı haqqında geniş 
məlumat verilmişdir. Şəkər çuğundurunun əhəmiyyətim nəzərə alaraq Gəncə-Qazax bölgəsinin suvarılan boz-qəhvəyi 
(şabalıdı) torpaqlarında yüksək və keyfiyyətli məhsul alınmasını təmin edən əsas becərmə amillərinin səpin müddətinin, 
əkin sxeminin və gübrə normalarının müəyyən edilməsi qarşıya məqsəd olaraq qoyulmuşdur. 

D övlət Statistika Komitəsinin məlumatına 
görə Respublikamızda 2016-cı ildə 7061 ha 
sahədə şəkər çuğunduru əkilmiş, 312605 ton 
məhsul istehsal edilmiş və orta məhsuldarlıq 44,3 
t/ha təşkil etmişdir. Gəncə-Qazax bölgəsində isə 
2054 ha sahədən 76564 ton şəkər çuğunduru 
məhsulu istehsal edilmiş orta məhsuldarlıq 37,3 t/ha, 
tədqiqat apardığımız Samux rayonunda isə uyğun ol¬ 
araq 651 ha, 37938 ton və 58,3 t/ha olmuşdur. 

Becərilən bitkilər arasında şəkər çuğunduru ən 
yüksək kalorili olmaqla vahid sahədən ən çox miq¬ 
darda kalorili məhsul verir. Şəkər çuğundurunun 
köklərində şəkərdən başqa külli miqdarda C, Bı, Вз 
vitaminləri, müxtəlif duzlar (canlı orqanizmdə onla¬ 
rın əmələ gəlməsində şəkərlər iştirak edir) və başqa 
maddələr vardır. Şəkər çuğundurunun kökündən şə¬ 
kər çəkəndən sonra əmələ gələn tullantılardan spirt, 
qliserin, pektin kleyi, maya və başqa maddələr almır. 
100 kq kökümeyvədən 12-15 kq təmiz şəkər almır. 
Şəkər çuğunduru əsas qida məhsulu olan şəkər isteh¬ 
salı üçün karbohidratlarla zəngin kök kütləsi yaradır. 
Şəkər çuğundurunun kökündə orta hesabla 17-18% 
şəkər vardır, ancaq yüksək şəkərli sortlarda 20%-ə, 
bəzən də daha çox 23-24%-ə qədər şəkər olur. Şəkər 
bilavasitə qida kimi istifadə olunur və həmçinin şə¬ 
kər, həyatda istifadə olunan bir çox qida məmulatla- 
rmda-qənnadı və konserv emalında geniş istifadə 
olunur. Şəkərlər yaxşı mənimsənilməsi və yaxşı dad 
keyfiyyətlərinə malik olmaları ilə yanaşı, həmçinin 
insan orqanizmi üçün yaxşı enerji mənbəyidirlər. 
İnsanın qanında şəkərin miqdarı 0,09%-dən az, 
0,12%-dən çox olmamalıdır. İnsanların yorğun ol¬ 
ması (fiziki və zehni) qanda şəkərin azalması ilə 
müşayiət olunur. Şəkər çuğundurunun böyük yemçi- 
lik əhəmiyyəti də vardır: bir hektardan orta məhsul¬ 
darlıq (200 sentner kök və 100 sentner yaşıl vegeta- 
tiv hissə-botva) zamanı 70, yüksək məhsuldarlıq za¬ 
manı isə 150 yem vahidi əmələ gətirir. Tarla tul¬ 
lantıları - yarpaq, saplaq və kökün uc və təpə kə¬ 
sikləri kənd təsərrüfatı heyvanları üçün qiymətli yem 
hesab olunur. Çuğundurun ümumi çəkisinin 1/3-1/2 


hissəsini yarpaqlar təşkil edir. Yarpaqların 12-20%- 
ni quru maddələr, o cümlədən 2-3%-ni zülallar təşkil 
edir. Onları yaşıl yem kimi, siloşlasdırılmış və 
qurudulmuş ot şəklində istifadə edirlər. 

Yaxşı, qiymətli yem kimi həmçinin şəkər çuğun¬ 
durunun şəkər istehsal edən zavodun tullantıları cecə 
və patka (tam şəkərlənməmiş nişastadan ibarət mü¬ 
rəkkəb maddə) hazırlanmasında istifadə olunur. Ce¬ 
cədə suyun sıxılmasmdan sonra 15% quru maddə, o 
cümlədən 1,3% protein qalır. Bu heyvanlara təzə 
(yaş), quru və preslənmiş şəkildə verilir. 100 kq 
cecədə 85 yem vahidi vardır. Şəkər istehsalının ən 
qiymətli tullantısı olan patkada 60%-ə qədər şəkər 
və başqa qidalı maddələr vardır. Patka yemçilikdə 
başqa yemlərlə, xüsusən də samanlarla birlikdə isti¬ 
fadə edilir və həmçinin qarışıq yemlərin hazırlanma¬ 
sında işlədilir. Patkadan spirt və qliserin istehsal olu¬ 
nur. Şəkər zavodunda şirənin təmizlənməsi prose¬ 
sində filtrləşmədə alman defektli palçıq qiymətli 
gübrə kimi və həmçinin tərkibində qələvi olduğuna 
görə turş torpaqların təmizlənməsində səmərəli isti¬ 
fadə edilir. Şəkər çuğunduru bitkisinin aqrotexniki 
əhəmiyyəti də çox böyükdür: o növbəli əkin sistemi¬ 
nin məhsuldarlığını yüksəldir, bu da yalnız onun 
başqa bitkilərə nisbətən yüksək məhsuldar olması ilə 
yox, həm də başqa bitkilərin məhsuldarlığına da 
yüksəldici təsir göstərməsilə əlaqədardır. Ona görə 
də şəkər çuğunduru bitkisi bir çox bitkilər üçün yax¬ 
şı sələf bitkisidir, çünki onu əkməzdən əvvəl tarlada 
dərin şum aparılır, üzvi və mineral gübrələr verilir, 
vegetasiya ərzində isə bitkilərə çox yaxşı qulluq edi¬ 
lir, becərmə işləri aparılır, bunların hamısı torpağın 
münbitliyini artırır, sahənin alaqdan, zərərverici və 
xəstəliklərdən təmizlənməsinə səbəb olur. 

Şəkər çuğunduru bitkisi yabanı yarpaq çuğundu¬ 
rundan yaranmışdır. Növ müxtəliflikləri “Monqold” 
adı altında birləşirlər. Ədəbiyyat mənbələri göstərir 
ki, şəkər çuğunduru bitkisinin vətəni Ön Asiyadır. 
İndiyə qədər Kiçik Asiyada və Misirin dağlıq 
rayonları əlavə olunmaqla düzənlik rayonlarının bir 
hissəsi olan Mesopotamiyadan Dəclə və Fərata 

qədər geniş miqyasda şəkər çuğundurunun formaları 
yayılmışdır. 

İlk vaxtlar çuğundur bitkisi tərəvəz və dərman 
bitkisi kimi məlum idi. Tərəvəzçilik əkinçiliyin bir 
hissəsi olmaqla Qədim Şərq aləmində öz inkişafını 
antik dövrdən əvvəl başlamışdır. Ona görə də belə 
hesab edilir ki, çuğundur bitkisini Mesopotamiyada 
2000-1000 il bizim eraya qədər becərməyə başlamış¬ 
lar. Mesopotamiyanın qədim xalqları (şumerlər) 
Dəclə və Fərat vadilərində suvarılan əkinçiliklə məş¬ 
ğul olmuşlar. Orada bostançılığm və bağçılığm inki¬ 
şafına səbəb meşə torpaqlarının yüksək münbitliyə 
malik olması idi. Görünür, əkinçilər alaq otları ara¬ 
sında yabanı çuğundur bitkisinin əhəmiyyətli xassə¬ 
lərini taparaq onu öz yaşayış sahələrinin ətrafında 
əkib becərməyə başlamışlar. İlk vaxtlar onun yar¬ 
paqlarından yaxşı salat kimi istifadə edirdilər (həmin 
ölkələrdə indiyə qədər də çuğundur bitkisindən salat 
və ədviyyat kimi istifadə edirlər). Kökümeyvəli çu¬ 
ğundur bitkisi yarpaqlı çuğundurdan seçmə yolu ilə 
alınmışdır. Çox ehtimal olunur ki, o da ilk dəfə yar¬ 
paq çuğunduru aşkar olunan yerdə. Ön Asiyada fars 
hakimiyyəti illərində, yəni bizim eraya qədər VI-V 
əsrlərdə yaranmışdır. Ön Asiyada (İranda) çuğun¬ 
durun indiki adı “Suğundar”, “Çuğunda”, “Sağan- 
dar”, “Cakendar”, “Çundar”, “Gendar”, “Gundar” 
kimi adlandırılmışdır. Çuğudurun Vavilyondan və 
Misirdən Aralıq dənizi sahillərinə gətirilməsində 
finikiyalılar böyük rol oynamışlar. Məlum olduğu 
kimi, onlar ticarətlə məşğul olarkən çox ölkələrin 
xalqları ilə görüşüb yaxşı münasibətdə olmuşlar. Ar¬ 
tıq bizim eraya qədər V əsrdə bir yunan həkimi ya¬ 
zırdı ki, yarpaq çuğundurunun dörd növü ona mə¬ 
lumdur. Teoffast çuğundurun iki növünü ayırd 
edirdi: ağ və qara. O, yazırdı ki, ağ çuğundurun dadı 
qara çuğundura nisbətən yaxşıdır və xırda toxumları 
vardır. 

Antik Romada çuğundur geniş yayılmış bağçılıq- 
bostançılıq və dərman bitkisi olmuşdur. Onu suvarı¬ 
lan bitki kimi becərmişlər və o vaxt hələ çuğundurun 
yarpaqları ilə yanaşı, artıq kökləri ilə də maraqlan¬ 
mışlar. Roma imperiyası vaxtı, təxminən bizim 
eraya qədər 1-11 əsrlərdə yarpaq çuğunduru Aralıq 
dənizi ticarət yolları ilə Fransanın Lion vilayətinə və 
İsveçrəyə, bir qədər sonra İspaniyaya gətirilmişdir. 
Hindistandan Çinə, Atlantik okeana qədər və Orta 
Asiyadan Şimali Afrikanın səhralarına qədər sahəni 
əhatə etmiş Böyük Ərəb xilafəti vaxtında müxtəlif 
xəstəliklərin müalicəsində şəkər çuğundurunun 
şirəsindən və yarpaqlarından istifadə etmişlər. 

Bir çox mənbələrə görə Misirdə, Vavilyonda, 
adalarda və başqa yerlərdə şöhrət qazanmış çuğun¬ 
dur bitkisinin növləri böyüklüyünə, formasına, rən¬ 
ginə və yarpaqlarının sığallı olmasına görə fərq¬ 
lənirlər və onlar yaxşı torpağa, gübrəyə və güclü su¬ 
varmaya çox həssasdırlar. 


Yabanı çuğundurun mədəniləşməsi prosesində, 
sonralar onun mədəni formalarının yeni rayonların 
şəraitinə uyğunlaşdırılınası, hibridləşməsi və süni 
seçmə yolu ilə tədricən yaxşı, məhsuldar formalar 
yaradılmışdır. VIII-XI1 əsrlərdə Kiçik Asiyada, 
Misirdə və Mesopotamiyada mədəni çuğundurun 
çoxlu formalarının olmasını təsdiqləyir və onun 
böyük polimorfizm xüsusiyyətinə malik bitki oldu¬ 
ğunu göstərirlər: yarpaqlı çuğundurla yanaşı, rəngli 
və ağ kökümeyvəli çuğundura da rast gəlinirdi. Ərəb 
islamının çiçəkləndiyi bir dövrdə yarpaqlı çuğundu¬ 
run populyasiyaları və kökümeyvəli çuğundur əmə¬ 
ləgəlmə mərkəzindən Vizantiya, Zaqafqaziya, İran, 
Xorasan, Əfqanıstan, Buxara, Fərqanə və hətta Şərqi 
Sibirə qədər yayıldı. Ərəb tacirləri yarpaqlı çuğun¬ 
durun həmçinin, Hindistana, Çinə və Yaponiyaya 
yayılmasında böyük rol oynamışlar. Tədqiqatçı 
Laufer yarpaqlı çuğundurun Çinə daxil olmasının 
bizim eraya qədər VII və VIII əsrlərdə baş verdiyini 
göstərmişdir. Ehtimal olunur ki, elə həmin dövrdə bu 
ölkələrdə kökümeyvəli çuğundurun çoxlu formaları 
əmələ gəlmişdir. Rusiyada şəkər əmələ gətirən 
bitkilərin axtarışına hələ XVIII əsrdə başlanmışdır, 
çünki ölkədə çayın istifadə edilməsi çox geniş yayıl¬ 
dığından şəkərə olan tələbat get-gedə çoxalırdı. 
XVIII əsrin sonunda və XIX əsrin əvvəllərində 
gündəlik nəşrlərdə belə fikir göstərilirdi ki, şəkərin 
idxalından başqa xalqlar qazanır və xaricilərin belə 
alçaldıcı təsirindən bizi yalnız evimizdə bitən 
bitkilərdən şəkərin alınması xilas edə bilər. 

Moskvada M.Lomonosov adma Universitetdə 
akademik S.Zabelinin başçılıq etdiyi kimya kafedra¬ 
sında aparıcı elmi işçi Bindgeym çuğundur bitkisi 
(ağ kökümeyvəli) üzrə təcrübəsini davam etdirərək 
1798-ci ildə Moskva vilayətində yetişdirdiyi çuğun¬ 
durun ağ kökümeyvəsindən xeyli miqdarda şəkər to¬ 
zu ala bilmişdir. 1800-cü ildə Bindgeym şəkərin ye¬ 
ni nümunəsini S.Peterburqa təqdim etdi. Bununla 
əlaqədar olaraq Rusiyanın cənub vilayətlərində kö¬ 
kümeyvəli çuğundurun əkilib becərilməsi haqqında 
dövlətin qərarı çıxdı. Beləliklə, şəkər çuğunduru bit¬ 
kisinin əkin sahələri Rusiyada və Ukraynada geniş¬ 
lənməyə başladı. Bununla yanaşı, Rusiyada şəkər za¬ 
vodları tikilməyə başlandı. İlk şəkər zavodu Rusiya¬ 
nın Tula quberniyasının Alyabyev kəndində 1802-ci 
ildə tikilərək istifadəyə verildi. Bu zaman ağ rəngli 
kökümeyvəli çuğundurun tərkibində şəkərin miqdarı 
cəmi 3%-ə yaxın idi. Artıq XIX əsrin sonunda Rusi¬ 
yada 280 şəkər emalı zavodu fəaliyyət göstərirdi, şə¬ 
kərin kökümeyvələrdəki miqdarı da xeyli çoxalmış¬ 
dı. Ukraynada da şəkər çuğundurunun əkin sahələri 
sürətlə genişlənirdi və 1824-cü ildə Kiyev quberni¬ 
yasının Taraşa kəndində ilk şəkər zavodu fəaliyyətə 
başladı. Bununla əlaqədar olaraq Ukraynada şəkər 
çuğundurunun əkin sahələri sürətlə artırdı. XIX əsrin 
ikinci yarısı Rusiyada elmi-texniki fikirlərin inkişaf 

ili olmaqla, həm şəkər çuğundurunun becərilməsinin 
yaxşılaşdırılmasında, həm də şəkər sənayesinin tex¬ 
nologiyasında böyük nailiyyətlər əldə olunmuşdur. 
Belə ki, 1860-cı illərdə şəkər çuğundurunun əvvəl 
istifadə olunan seçmə metodlarla yanaşı, çuğundu¬ 
run şəkərliliyi istiqamətində yeni metodla şəkərliliyi- 
nin nəsillərə keçməsi ilə məşğul olmağa başlanıldı 
və tezliklə çuğundurun tərkibində şəkərin təyin edil¬ 
məsində ilk dəfə polyarimetrdən istifadə olunmağa 
başlanıldı. 1880-ci ilin əvvəllərində çuğundurun 
kökümeyvələrində şəkərin miqdarı orta hesabla 13% 
təşkil edirdi. XIX əsrin axırma yaxın artıq Rusiyada 
şəkərin xarici ölkələrdən idxal olunmasına son qo¬ 
yuldu və özü həmin ölkələrə şəkər satmağa başladı. 
XX əsr təkcə Rusiyada yox, həmçinin Avropa ölkə¬ 
ləri olan Almaniyada, Fransada, Belçikada, Avstri¬ 
yada və Macarıstanda şəkər çuğunduru istehsalının 
geniş vüsət tapması ilə səciyyələnmişdir. Birinci 
Dünya müharibəsindən qabaq dünyada şəkər çuğun¬ 
durunun əkin sahəsi 2 mln hektara bərabər idi ki, bu¬ 
nun da 1/3-i, yəni 650 min hektarı Rusiyanın payına 
düşürdü. Müharibədən sonra şəkər çuğundurunun 
becərilmə sahəsi və şəkər istehsalı başqa ölkələrdə 
də - İsveçrədə, İngiltərədə, İtaliyada, İspaniyada və 
Argentinada sürətlə inkişaf etməyə başlamışdır. Bö¬ 
yük oktyabr sosialist inqilabından sonra Rusiyada 
çuğundurun becərilməsi və şəkər emalı xeyli aşağı 
düşmüşdür. Lakin, bir qədər keçdikdən sonra Sovet 
hakimiyyəti dövründə çuğundurçuluq yenidən inki¬ 
şaf etməyə başlamışdır. İnqilabdan sonra Rusiyada 
çuğundurun becərilməsi və şəkər emalı xeyli aşağı 
düşmüşdür. Flökümətin maddi-texniki və təşkilati 
köməyi nəticəsində 1923-1927-ci illərdə şəkər çu¬ 
ğundurunun əkin sahəsi 93,5 min hektardan (1918-ci 
il) 423,5 min hektara çatdırılmışdır və 1934-cü ildə 
Sovet İttifaqında çuğundurun əkin sahəsi artırılaraq 
1540 min hektara çatdırılmış və ümumi məhsul 136 
min tona bərabər olmuşdur. Böyük Vətən müharibə¬ 
sindən əvvəl və sonra çuğundur istehsalı xeyli zəiflə¬ 
mişdir. Müharibədən sonrakı illərdə çuğundurçuluq 
SSRİ-də ölkənin Şərq, Şimal və Cənub istiqa¬ 
mətlərində xeyli genişlənmişdir: Altayda, Qırğızıs¬ 
tanda, Uzaq Şərqdə, Cənubi Qazaxıstanda, Gürcüs¬ 
tanda və başqa zonalarda şəkər çuğundurundan yük¬ 
sək məhsul əldə olunmağa başlanmışdır. 

Müasir ümumdünya əkinçiliyində şəkər çuğundu¬ 
runun əkin sahəsi 8360 min hektara, ümumi məhsul 
istehsalı 215120 min tona, hektardan orta məhsul¬ 
darlıq isə 257 sentnerə bərabərdir. Şəkər çuğundu¬ 
runun ən çox əkin sahəsi Avropada mərkəzləşmişdir: 
Polşada-372 min ha, Fransada-396, Almaniyada- 
510, İtaliyada-230, Çexoslovakiya ölkələrində-237 
min hektar. Şəkər çuğunduru Rumıniyada, Macarıs¬ 
tanda, İspaniyada, Yuqoslaviya ölkələrində və başqa 
ölkələrdə də geniş sahələrdə əkilib becərilir. 


Son illərə qədər respublikamızın əhalisinin şəkərə 
olan tələbatı xarici ölkələrdən gətirilən şəkərin 
hesabına ödənilirdi. 2008-ci ildə İmişli rayonunda 
yeni şəkər zavodu tikilərək istifadəyə verilmişdir və 
şəkər çuğundurunun əkin sahəsi idən-ilə genişlənir. 
Gələcəkdə şəkər çuğundurunun əkin sahəsinin daha 
da genişləndirilməsi ilə yanaşı şəkər istehsalının 
artırılması da planlaşdırılır. Bununla da respublika 
əhalisinin şəkərə olan ehtiyacı yerli istehsalın 
hesabına tam ödəniləcəkdir [1,2, 3]. 

Gəncə-Qazax bölgəsi respublikamızda kənd 
təsərrüfatı məhsulları istehsalında həlledici əhəmiy¬ 
yətə malik olan yerlərdən birini tutur. Ərzaq 
təhlükəsizliyi baxımından qərb bölgəsi şəraitində 
qida maddələri ilə zəif təmin olunmuş suvarılan boz- 
qəhvəyi (şabalıdı) torpaqlarda şəkər çuğundurunun 
məhsuldarlığının artırılması müasir dövrdə olduqca 
aktualdır. Problemin aktuallığını nəzərə alaraq 
bölgədə şəkər çuğundurunun məhsuldarlığına və 
keyfiyyətinə təsir edən optimal səpin müddətinin, 
əkin sxeminin və səmərəli mineral gübrə norma¬ 
larının müəyyənləşdirilməsi müasir dövrdə həlli 
vacib olan məsələlərdən biridir. 

Tədqiqatın aparılmasında əsas məqsəd Gəncə- 
Qazax bölgəsinin suvarılan boz-qəhvəyi (şabalıdı) 
torpaqlarında şəkər çuğundurundan yüksək və key¬ 
fiyyətli məhsul alınmasını təmin edən əsas becərmə 
amillərinin səpin müddətinin, əkin sxeminin və 
gübrə normalarının müəyyən edilməsindən ibarətdir. 

Tədqiqat işləri 2018-2020-ci illərdə Azərbaycan 
Respublikası Kənd Təsərrüfatı Nazirliyinin Gəncə 
Regional Aqrar Elm və İnformasiya Məsləhət 
Mərkəzində aparılacaqdır. 

Tarla təcrübələri 3 amilli olmaqla (3x3x4) pam¬ 
bıq sələfindən sonra aşağıdakı sxemdə qoyulacaqdır. 
Təcrübə sahəsində mineral gübrələrdən azot-ammo- 
nium nitrat 34,7%-li, fosfor-sadə superfosfat 18,7%- 
li və kalium-kalium sulfat 46%-li, peyin isə yarıçü- 
rümüş halda (azot 0,5%, fosfor 0,25%, kalium 0,6%) 
istifadə ediləcəkdir. Peyin 100%, fosfor və kalium 
70% payızda şum altına, fosfor və kaliumun qalan 
30%-i və azotun 50%-i səpinlə birlikdə, azotun 
50%-i isə 7-8 həqiqi yarpaq əmələ gəlmə fazasında 
yemləmə şəklində verilir. Şəkər çuğundurunun hesa¬ 
batı bütün təkrarlar və variantlar üzrə aparılır. Feno- 
loji müşahidələr 25 bitki üzərində, aqrotexniki təd¬ 
birlər isə bölgə üçün qəbul edilmiş qaydada apa¬ 
rılacaqdır. 

Gəncə-Qazax bölgəsinin suvarılan boz-qəhvəyi 
(şabalıdı) torpaqlarında şəkər çuğundurundan yük¬ 
sək və keyfiyyətli məhsul almaq üçün iqtisadi 
baxımdan səmərəli optimal səpin müddəti, əkin sxe¬ 
mi və mineral gübrə normaları müəyyən ediləcəkdir. 

Значеиие и распространение кулыуры сахариои свеҝлы 
Д.Г.Асланова 

В представленнои статве даготсл широкие сведенил об значении, распространении и производстве сахарнои свеклы в 
нашеи республике. Учитывал важноств кулвтуры сахарнои свеклы с пелыо вырашиванил ее на оровдаемых серо-коричневых 
(каштановых) почвах Глнджа-Казахского региона и обеспеченил высокои урожаиности и качество продукпии в 
иследованилх было поставлена задача определенил основных критериев-сроков, схем посадки и оптималвных нормы 
внесенил удобрении. 

Клмчевые слова: сахарнои свеклы, значение, распространение, сроки u схема посадки, нормы удобренш. 


Value and dıstnbutıon of culture of sugar beet 
D.H.Aslanova 

In this article, we give broad information about the importance, distribution and production of sugar beet in our republic. 
Considering the importance of the sugar beet cultivation with the aim of growing it on the irrigated chestnut soils of the Ganja - 
Gazakh region and ensuring high yield and quality of products in the research, the task was to determine the main criteria-the 
timetables for crop planting schemes and the optimal fertilizer application rates. 

Key words: sugar beet, value, distribution, timing and pları tirig scheme, fertilizer rates. 

